



Hal Luqa fiż-żmien...

Agnes Azzopardi B. Sc, B. Pharm

Hal Luqa, rahal żgħir, iżda rahal li dejjem kellu livell għoli ta' hajja soċjali. Il-Halluqin dejjem taw importanza lill-edukazzjoni ta' uliedhom li naraw li sa mill-1705 kien hemm min haseb biex it-tfal tar-rahall ikollhom tagħlim formali. Mhux biss, iżda insibu li t-tfal kienu jiġu mheggin jiehdu parti attiva fil-hajja tar-rahall tagħhom. Hekk naraw li l-każin tal-Badna L-Unjoni għall-festa taċ-Ċentura tal-1885 għaqquad kor tat-tfal biex ikantaw mal-banda tagħhom waqt il-purċissjoni tal-Madonna. Haġa ohra ta' min japprezza hija l-fatt li l-bandisti tal-istess każin kienu żgħażaġh tal-istess rahall. Dawn dejjem urew kapaċità kbira u kemm-il darba ġew imfahhra minn gazzetti Maltin.

Illum xtaqt naqsam magħkom l-istorja tal-iskola tagħna. Skola li minnha hargu nies ta' professjoni għolja li għamlu isem mhux biss f'Hal Luqa iżda ma' Malta kollha.

L-iskola ta' Hal Luqa għandha storja twila ta' aktar minn tliet mitt sena. L-ewwel bniedem li haseb biex it-tfal tar-rahall ikollhom xi tagħlim formali kien Dun Mark Antonio Mifsud fl-1705. Dan ifforma skola biex kif qal hu "jgħallem lit-tfal jaqraw u



jitkbu". Fl-1752, insibu lil Dun Ġan Mari Maxta jitlob permess lill-isqof biex jghallem fl-iskola tar-rahall. Dan il-permess gie moghti lilu wara li l-isqof sar jaf li l-kapaçità tiegħu bhala għalliem. Tliet snin wara, insibu lil Dun Franġisk Vassallo li beda jghallem fir-rahall. Fl-1747, in-Nutar Ġużeppi Bonavia ġab permess biex jghallem il-Granmatika u l-Filosofija.

Dawn l-iskejjel, għalkemm żgħar, għenu hafna liż-żgħażaġħ Hal Luqin biex jimxu 'l quddiem fl-istudju, tant li nsibu numru sabih ta' żgħażaġħ jilhq u sacerdoti u professjonisti oħra. L-ewwel skola primarja tal-Gvern fethet f'Hal Luqa fl-1856. L-iskola għas-subien kienet taht is-Surmast Ġużeppi Farrugia, fil-waqt li dik tal-bniet kellha lis-Sinjorina Marjana Farrugia bhala sinjora.

Fl-1878 insibu l-iskola f'żewġ idjar, numri 22 u 23 Triq San Ġorġ. Ftit snin wara, l-iskola tas-subien giet trasferita għal dar fi Triq San Pawl, waqt li dik fi Triq San Ġorġ kienet allokata kollha għal bniet. L-iskola l-ġdida nbriet fl-1930. Din kienet binja wahda – naħa għal bniet u n-nofs l-iehor għas-subien b'kapijiet differenti. Izda din l-iskola saħħa ma kellhiex titgawda għal żmien twil għax fl-1941 il-militar hadha għan-nies tal-R.A.F. Is-Surmast dak iż-żmien kien is-Sur Joseph Penza. Dan għamel hiltu kollha biex it-tfal tar-rahall ma jtilfux skola. Għal daqstant sab 25 kamra mxerdin mar-rahall, kull wahda qrib xi xelter, u għarmahom bhala klassijiet. It-tfal għalhekk setgħu jibqgħu jattendu l-iskola. L-għalliema taw sehemhom ukoll. Dawn (l-għalliema) qatt ma skartaw mid-dmir tagħhom u kienu jiehdu r-responsabbiltà tat-tfal ukoll waqt xi *air raid*. Mhux darba jew tnejn li l-lezzjonijiet kienu jitkomplew fix-xelter waqt l-*air raid* speçjalment jekk ma jkunx hemm bombi nizlin fil-qrib. Għax meta kienu jibdedw nizlin il-bombi fil-qrib, kien jieqaf kollox u jibda t-talb. L-għalliema f'Hal Luqa ta' żmien il-gwerra haqqhom kull tifhir għaliex mhux biss baqgħu jagħtu t-tagħlim lit-tfal, imma wkoll hadu responsabbiltà tagħhom bis-serjetà fi żmien ta' periklu kbir li kienet tinsab fih Hal Luqa. Ta' min jinnota li l-ebda tifel jew tifla ma korra waqt il-hin tal-iskola matul il-gwerra.

Kif spiççat il-gwerra, t-tfal reġgħu lura fl-iskola tagħhom proprja. Dan l-aħhar inhaas il-bżonn li l-iskola titkabbar. Biex sar dan kollu, kellu jsir hafna tibdil strutturali. Inbena t-tieni sular u l-bitha giet irrangata b'tali mod li tista' tintuza għal sport modern bħalma huwa l-futbol u l-ġinnastika. Sar ukoll hafna attrezzaar li jservi ta' għajjnuna għat-tfal tal-Kindergarten. F'kelma wahda l-iskola hija verament skola moderna.

Izda l-aktar haġa mportanti għal Hal Luqa hija li l-iskola dejjem żammet standard ta' tagħlim għoli u li tista' tiftahar li minna haġu u għadhom joħorġu nies ta' professjoni għolja.

Jekk titghallem il-muzika, tkun taf kemm l-istorja kif ukoll il-matematika. Tkun taf dak kollu li għandek tkun taf.

Edgar Cayce
